

पर्यटन व सांस्कृतिक कार्य विभागांतर्गत पर्यटन
संचालनालयाची निर्मिती करण्याबाबत.

महाराष्ट्र शासन
पर्यटन, सांस्कृतिक कार्य विभाग,
शासन निर्णय, क्रमांक टीडीसी-२०१४/२/प्र.क्र.९६/पर्यटन
मादाम कामा रोड, हुतात्मा राजगुरु चौक, मंत्रालय, मुंबई-४०० ०३२
दिनांक १२ एप्रिल, २०१६

शासन निर्णय :

गेल्या काही दशकात पर्यटन क्षेत्रात अभूतपूर्व प्रगती झाली आहे. या क्षेत्राने रोजगार निर्मितीत ७.७% एवढा मोठा वाटा उचलला आहे. रोजगार निर्मितीत हे क्षेत्र जगात दुसऱ्या क्रमांकावर येईल असे अपेक्षित आहे.

२. शासनाच्या पर्यटन धोरणाची परिणामकारक आखणी आणि अंमलबजावणी करण्यासाठी राज्यामध्ये पर्यटन संचालनालय निर्माण करण्याचा प्रस्ताव शासनाच्या विचाराधिन होता. त्यानुसार राज्यात नविन पर्यटन संचालनालय निर्माण करण्याचा शासनाने निर्णय घेतला आहे.

३. पर्यटन संचालनालयाचे प्रमुख संचालक, (पर्यटन) असतील आणि त्यांच्या अंतर्गत ५ प्रादेशिक कार्यालये असतील. त्यांचे कार्यालय प्रमुख उप संचालक (पर्यटन) हे असतील. ही प्रादेशिक कार्यालये नागपूर, औरंगाबाद, अमरावती, सिंधुदुर्ग व पुणे येथे असतील.

४. या पर्यटन संचालनालयासाठी व त्यांच्या ५ प्रादेशिक कार्यालयासाठी ५५ नविन पदे निर्माण करण्यास तसेच १८ पदे कंत्राटी पद्धतीने भरण्यास मान्यता देण्यात येत आहे. या पदांचा तपशिल नंतर स्वतंत्रपणे निर्गमित करण्यात येईल. तसेच साधन सामुग्री खरेदी करण्यास मंजूरी देण्यात आली आहे. या पदाचे सेवा प्रवेश नियम १ वर्षाच्या कालावधीत तयार करण्यात येतील. दरम्यानच्या कालावधीत ही पदे राज्य शासनाच्या इतर संवर्गातून योग्य ती तपासणी करून प्रतिनियुक्तीने भरण्यात येतील.

५. पर्यटन संचालनालयाच्या मुख्यालयासाठी मुंबई शहरात उपलब्ध होईल तेथे जागा घेण्यास मान्यता देण्यात येत आहे. तसेच प्रादेशिक कार्यालयासाठी मुख्यालयाच्या ठिकाणी महाराष्ट्र पर्यटन विकास महामंडळाच्या जागेपैकी आवश्यक जागा देण्यास अन्यथा जिल्हाधिकारी यांच्यामार्फत जागा उपलब्ध करून देण्यास मान्यता देण्यात येत आहे.

६. या पर्यटन संचालनालयाची प्रमुख जबाबदारी ही पर्यटन स्थळांना प्रसिध्दी, प्रोत्साहन देणे, पर्यटकांना पर्यटनासंबंधी सर्व माहिती उपलब्ध करून देणे, पर्यटन विकासासाठी विविध महोत्सवांचे आयोजन करणे, प्रादेशिक पर्यटन विकास योजने अंतर्गत तसेच केंद्रीय अर्थसहाय्यातून कार्यान्वित पायाभूत सुविधा निर्मिती प्रकल्पांचे संनियंत्रण करणे इ. राहिल. तसेच शासनाने घेतलेल्या निर्णयाची अंमलबजावणी करण्याचे प्रमुख काम संचालनालय करील.

७. या पर्यटन संचालनालयासाठी व त्याच्या प्रादेशिक कार्यालयासाठी निर्माण करावयाच्या पदासाठी येणारा अंदाजे रु.३४८.८४ लक्ष वार्षिक आवर्ती खर्च आणि कार्यालय भाड्याने घेणे, लेखनसामग्री, दूरध्वनी, वीज, पाणी, इंधन तसेच कार्यालयीन साधनसामग्री खरेदी करण्यासाठी रु.३००

लक्ष अशा एकूण रु.६४८.८४ लक्षांच्या आवर्ती खर्चास मंजूरी देण्यात येत आहे. त्याचप्रमाणे झेरॉक्स,फॅक्स,संगणक, प्रिंटर,वाहने,फर्निचर इत्यादी कार्यालयीन साधन-सामुग्रीच्या खरेदीसाठी रु.९२.१४ लक्ष इतक्या अनावर्ती खर्चास मंजूरी देण्यात येत आहे.

८. हा खर्च, मागणी “क्रमांक झेडडी-४, ३४५२-पर्यटन, पर्यटनासाठी पायाभूत सुविधा, १०१ पर्यटन केंद्रे (०२) पंचवार्षिक योजनांतर्गत योजना- राज्य योजनांतर्गत योजना, (०२) (१८)विविध ठिकाणी पर्यटन विकासासाठी मूलभूत सुविधांकरिता अनुदान (३४५२ १९५८),३१ सहाय्यक अनुदाने” या लेखाशिर्षा खाली मंजूर तरतुदीतून रु.७४०.९८ लक्ष एवढा निधी पर्यटन संचालनालयासाठी नव्याने निर्माण करण्यात येणाऱ्या लेखाशिर्षाखाली वर्ग करून सदर तरतुदीमधून भागविण्यास मंजूरी देण्यात येत आहे.

९. हा शासन निर्णय नियोजन व वित्त विभागाच्या सहमतीने आणि वित्त विभागाच्या अनौपचारिक संदर्भ क्र. २३४/व्यय-१४, दि.२०/०७/२०१५ तसेच अनौपचारिक संदर्भ क्र.११७/२०१५,दि.२७/७/२०१५ तसेच अनौपचारिक संदर्भ क्र.२१०/वित्तीय सुधारणा, दि.२४/८/२०१५ तसेच अनौपचारिक संदर्भ क्र. ३१३/वित्तीय सुधारणा दि.६/११/२०१५ अन्वये निर्गमित करण्यात येत आहे.

१०. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१६०४१३११०४४५०२२३ असा आहे. हा शासन निर्णय डिजीटल स्वाक्षरीने साक्षांकित करून काढण्यात आला आहे.

महाराष्ट्राचे राज्यपाल यांच्या आदेशानुसार व नांवाने,

(र.ल.लखोटे)

कार्यासन अधिकारी.

प्रति,

- १) मा. मुख्यमंत्री यांचे खाजगी सचिव, मंत्रालय, मुंबई.
- २) मा.राज्यमंत्री (पर्यटन) यांचे खाजगी सचिव, मंत्रालय, मुंबई.
- ३) मा.मंत्री (महसूल) यांचे खाजगी सचिव, मंत्रालय, मुंबई.
- ४) प्रधान सचिव (महसूल), महसूल व वन विभाग, मंत्रालय, मुंबई.
- ५) अपर मुख्य सचिव (सेवा), सामान्य प्रशासन विभाग, मंत्रालय, मुंबई.
- ६) प्रधान सचिव (पर्यटन), पर्यटन व सांस्कृतिक कार्य विभाग, मंत्रालय, मुंबई.
- ७) व्यवस्थापकीय संचालक, महाराष्ट्र पर्यटन विकास महामंडळ, मुंबई.
- ८) महालेखापाल, महाराष्ट्र - १, (लेखा परीक्षा/लेखा व अनुज्ञेयता), मुंबई.
- ९) महालेखापाल, महाराष्ट्र - २, (लेखा परीक्षा/लेखा व अनुज्ञेयता), नागपूर.
- १०) महालेखापाल (स्थानिक निकाय लेखापरीक्षा व लेखा), मुंबई.
- ११) व्यवस्थापकीय संचालक, महाराष्ट्र पर्यटन विकास महामंडळ, मुंबई.
- १२) अधिदान व लेखा अधिकारी, मुंबई.

- १३) निवासी लेखा परीक्षा अधिकारी, मुंबई.
- १४) सर्व मंत्रालयीन अपर मुख्य सचिव / प्रधान सचिव / सचिव
- १५) सर्व विभागीय आयुक्त,
- १६) सर्व जिल्हाधिकारी
- १७) नियोजन विभाग (कार्यासन-१४११/१४४४), मंत्रालय, मुंबई.
- १८) वित्त विभाग (का.व्यय-१४/अर्थोपाय) मंत्रालय, मुंबई.
- १९) उप सचिव (पर्यटन) पर्यटन व सांस्कृतिक कार्य विभाग, मंत्रालय, मुंबई
- २०) सर्व प्रादेशिक व्यवस्थापक, महाराष्ट्र पर्यटन विकास महामंडळ,
- २१) अवर सचिव, पर्यटन व सांस्कृतिक कार्य विभाग(अर्थसंकल्प शाख), मंत्रालय, मुंबई.
- २२) निवड नस्ती.